



बिहार गजट

असाधारण अंक

बिहार सरकार द्वारा प्रकाशित

24 आश्विन 1945 (श10)

(सं० पटना 837) पटना, सोमवार, 16 अक्टूबर 2023

सं० ई2-1-21/2023 (क्रय)/3435

निर्वाचन विभाग

संकल्प

13 अक्टूबर 2023

विषय :- लोक सभा आम निर्वाचन, 2024 की तैयारी के क्रम में भारत निर्वाचन आयोग, नई दिल्ली से प्राप्त निर्वाचन संचालन से संबंधित पुस्तकों के मुद्रण हेतु पश्चिम बंगाल, राज्य सरकार के उपक्रम मेसर्स सरस्वती प्रेस लिमिटेड, 11 बी.टी. रोड, कोलकाता-700056 को बिहार वित्त (संशोधन) नियमावली के नियम- 131 ज्ञ (ड) के तहत नामांकन के आधार पर प्राधिकृत करने के संबंध में।

मुख्य निर्वाचन पदाधिकारी, बिहार भारत निर्वाचन आयोग, नई दिल्ली के अधीक्षण, निदेशन और नियंत्रण के अधीन रहते हुए संसदीय एवं विधानमंडलीय निर्वाचन कार्यों का संपादन करता है। भारत निर्वाचन आयोग, नई दिल्ली द्वारा निर्वाचन संचालन से संबंधित कई पुस्तकें प्रकाशित की गई हैं, जिसका लोक सभा आम निर्वाचन, 2024 के क्रम में सभी जिला निर्वाचन पदाधिकारी/सभी निर्वाची पदाधिकारी/सभी सहायक निर्वाची पदाधिकारी एवं सभी पर्यवेक्षकों को निर्वाचन से संबंधित नियमों एवं निर्देशों से अवगत कराने हेतु मुद्रण कराना आवश्यक है।

2. निर्वाचन का कार्य भारत निर्वाचन आयोग, नई दिल्ली के निदेश के आलोक में निर्धारित समय-सीमा के अंतर्गत कराया जाना आवश्यक है। भारत निर्वाचन आयोग, नई दिल्ली द्वारा लोक सभा आम निर्वाचन से संबंधित प्रेस नोट जारी किये जाने के उपरांत विभिन्न चरणों में निर्वाचन कराने में काफी कम समय उपलब्ध रहता है। ऐसी स्थिति में भारत निर्वाचन आयोग, नई दिल्ली द्वारा निर्वाचन संचालन से संबंधित प्रकाशित पुस्तकों का मुद्रण हेतु निविदा की प्रक्रिया अपनाये जाने में काफी समय व्यतीत होते हैं, जिससे सभी संबंधित निर्वाचन पदाधिकारियों को निर्वाचन संचालन से संबंधित नियमों को उपलब्ध कराने में अनावश्यक विलम्ब की संभावना बनी रहती है।

3. मेसर्ससरस्वती प्रेस लिमिटेड, कोलकाता जो पश्चिम बंगाल, राज्य का उपक्रम है, सेभारत निर्वाचन आयोग, नई दिल्ली की सहमति से ही निर्वाचन से संबंधित विभिन्न सामग्रियों यथा स्पेशल एड्रेस टैग एवं मतपत्रों का मुद्रण कराया जाता है। विधानसभा आम निर्वाचन, 2020 के अवसर पर भी निर्वाचन संचालन की पुस्तकें बिहार वित्त (संशोधन) नियमावली के नियम- 131ज्ञ(ड) के अधीन नामांकन के आधार पर प्राधिकृत करते हुए छपाई कराई गई थी।

4. भारत निर्वाचन आयोग, नई दिल्ली द्वारा निर्वाचन संचालन से संबंधित पुस्तकों के मुद्रण में नियमों/प्रावधानों/मार्गदर्शनों का मुद्रण शुद्धता के मद्देनजर भी मेसर्स सरस्वती प्रेस लिमिटेड, कोलकाता से पुस्तकों का केन्द्रीय रूप से मुद्रण कराया जाना समुचित होगा क्योंकि जिलावार मुद्रण कराने पर विभिन्न जिलों की दरें भिन्न-भिन्न हो सकती है एवं वित्तीय दृष्टिकोण से भी एकीकृत मुद्रण कराने पर व्यय कम होगी।

5. बिहार वित्त (संशोधन) नियमावली के नियम- 131ज़(ड) में नामांकन द्वारा वाह्य स्रोत से कार्य कराने का प्रावधान है, जिसमें अंकित है कि – “किसी आपवादिक स्थिति में विशेष रूप से चयनित संवेदक को कोई कार्य वाह्य स्रोत का दिया जाना अनिवार्य हो जाये तो विभाग के सक्षम प्राधिकारी आंतरिक वित्तीय सलाहकार के परामर्श से ऐसा कर सकते हैं। वैसे मामले में ब्योरेवार औचित्य, चयन द्वारा कार्य को वाह्य स्रोत को सौंपने की स्थितियाँ एवं उससे पूरा होने वाले विशेष हित या उद्देश्य जो यह पूरा करेगा, प्रस्ताव का पूर्णकीय भाग होगा।”

उक्त प्रावधानों के आलोक में भारत निर्वाचन आयोग, नई दिल्ली से प्राप्त निर्वाचन संचालन की पुस्तक की निम्न विशिष्टियों में छपाई का मानक दर मेसर्स सरस्वती प्रेस, लिमिटेड से प्राप्त किया गया। छपाई की जाने वाली पुस्तकें का विशिष्टियाँ इस प्रकार होगी:-

ITEM DESCRIPTION	QUANTITY	RATE PER PAGE
The Paper to be used for inner Text pages : 70 GSM Maplitho paper and for Outer Cover: 300 GSM Art Board, Size of Book: 8" X 10.5", inner pages will be printed in one colour and cover will be in multicolour. Book will be bound by perfect Binding with lamination.	UPTO 5000	RS. 0.80 Per Page
	5000 To 10000	RS. 0.60 Per Page
	More than 10000	RS. 0.38 Per Page

उपरोक्त दर के आधार पर तत्काल मेसर्स सरस्वती प्रेस कोलकाता का पत्रांक PM/07-2023/5 दिनांक 20.07.2023 (परिशिष्ट-क) से निर्वाचन संचालन संबंधी 25 पुस्तकें के मुद्रण हेतु मूल्य प्राप्त किया गया जिसकी कुल संभावित राशि ₹ 25,55,246 /- (पच्चीस लाख पचपन हजार दो सौ छियालीस रुपये) होगा।

उक्त मानक दर के आलोक में निर्वाचन संचालन संबंधित पुस्तकें का मुद्रण मेसर्स सरस्वती प्रेस लिमिटेड, कोलकाता से कराने हेतु बिहार वित्त (संशोधन) नियमावली के नियम- 131ज़(ड) के अंतर्गत नामांकन के आधार पर प्राधिकृत करने पर विचार किया जा सकता है, जिस पर होने वाले व्यय मांग सं० 06, मुख्यशीर्ष-2015-निर्वाचन, उप मुख्यशीर्ष-00, लघुशीर्ष 105- संसद के चुनाव कराने के लिए प्रभार, उपशीर्ष 0001-लोक सभा निर्वाचन विषयशीर्ष 13 01 कार्यालय व्यय विपत्र कोड- 06 2015001050001 से विकलनीय होगा। उक्त मुद्रण पर होने वाले व्यय की राशि की शत-प्रतिशत प्रतिपूर्ति केन्द्र सरकार की ओर से की जायेगी।

उक्त प्रस्ताव के आलोक में उपर्युक्त अंकित मुद्रण का कार्य मेसर्स सरस्वती प्रेस लिमिटेड, 11 बी.टी. रोड, कोलकाता- 700056 को बिहार वित्त (संशोधन) नियमावली के नियम- 131ज़(ड) के अंतर्गत नामांकन के आधार पर प्राधिकृत करने हेतु राज्य सरकार द्वारा दिनांक 10.10.2023 को मंत्रिपरिषद् की बैठक में मद सं०- 10 के रूप में सम्मिलित करते हुए स्वीकृति प्रदान की गयी है।

आदेश :- आदेश दिया जाता है कि इस संकल्प को बिहार राज्य पत्र के असाधारण अंक में प्रकाशित किया जाये एवं इसकी प्रतिलिपि महालेखाकार, बिहार, पटना को सूचनार्थ भेजी जाये।

आदेश से,
(ह०) अष्पस्ट,
मुख्य निर्वाचन पदाधिकारी, बिहार,
-सह-प्रधान सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 837-571+10-डी0टी0पी0
Website: <http://egazette.bih.nic.in>